



महाराष्ट्र शासन

वस्तु व सेवाकर विभाग

विशेष राज्यकर आयुक्तांचे कार्यालय, माझगाव, मुंबई

दूरध्वनी क्रमांक - ०२२ २३७६०३९०/०८७३/०३९२

ई-मेल आयडी - accest005@gmail.com

क्रमांक :- सराआ/आस्था-५/क.स.-२०२३/प्रतिक्षायानी-२/कागदपत्र पडताळणी/ ब-

मुंबई दिनांक :

प्रति,

कागदपत्रे पडताळणीस गैरहजर उमेदवार
कर सहायक परीक्षा- २०२३ (प्रतिक्षायानी-२)

विषय:- कर सहायक परीक्षा २०२३-(प्रतिक्षायानी-२) मधील शिफारसपात्र उमेदवारांपैकी कागदपत्रे पडताळणीस गैरहजर उमेदवारांना दुसरी व शेवटची संधी उपलब्ध करून देणेबाबत

- संदर्भ:-**
- १) या कार्यालयाचे पत्र क्र.-१३०४ मुंबई दि.१८.१२.२०२५
 - २) या कार्यालयाचे पत्र क्र.-१३३६ मुंबई दि.२९.१२.२०२५
 - ३) आयोगाचे पत्र क्र.१४४२/गट-क संयुक्त क.स./२०२३/चोवीस दि. ११.०३.२०२६
 - ४) शासनाचे पत्र क्र. विकवि ११२२/प्र.क्र.१३९/वि.प्र.-१ दि.२७.०३.२०२६
 - ५) या कार्यालयाचे पत्र क्र. ब-२२६ दि. ०९.०४.२०२६

महाराष्ट्र लोकसेवा आयोगामार्फत सन २०२३-(प्रतिक्षायानी-२) या वर्षासाठी शिफारस करण्यात आलेल्या कर सहायक गट क या संवर्गातील ३७ उमेदवारांच्या नावाची यादी शासनाच्या संदर्भ क्र.३ च्या पत्रान्वये विभागास प्राप्त झालेली आहे. त्यास अनुसरून सदर उमेदवारांना कागदपत्रे पडताळणीकरीता दि.१६.०४.२०२६ रोजी हजर राहण्याबाबत संदर्भ क्र. ५ च्या पत्राद्वारे कळविण्यात आले होते. कागदपत्रे पडताळणीस ३७ उमेदवारांपैकी १३ उमेदवार हजर होते व परिशिष्ट क मधील नमुद २४ उमेदवार गैरहजर होते. आता सदर २४ गैरहजर उमेदवारांना पुनःश्च कागदपत्रे पडताळणीकराता दुसरी व शेवटची संधी देण्यात येत आहे.

प्रत्यक्ष नियुक्तीपूर्वी उमेदवारांकडून परिशिष्ट-अ मध्ये नमूद केलेल्या बाबींची पूर्तता करण्याबाबत शासनाने वस्तु व सेवाकर विभागास कळविले आहे. शासनाच्या सुचना विचारात घेता कर सहायक परीक्षा-२०२३-(प्रतिक्षायानी-२) च्या शिफारस पात्र उमेदवारांना खालीलप्रमाणे कळविण्यात येत आहे.

- १) शिफारसपात्र उमेदवारांनी खालील नमूद तक्त्यातील वेळापत्रकाप्रमाणे कागदपत्रे पडताळणीसाठी पुढील पत्त्यावर उपस्थित रहावे.

वस्तु व सेवाकर विभाग,

सहायक राज्यकर आयुक्त (आस्थापना-०५),

विशेष राज्यकर आयुक्त कार्यालय,

३ रा मजला, एच विंग, नविन इमारत, वस्तु व सेवाकर भवन,

महाराणा प्रताप चौक, माझगांव सर्कल, माझगांव, मुंबई ४०० ०१०.

सर्वात जवळचे रेल्वे स्टेशन:- हार्बर लाईनवरील डॉकयार्ड रेल्वे स्टेशन

व सेंट्रल लाईनवरील भायखळा रेल्वे स्टेशन

तसेच सोबतच्या यादीतील (परिशिष्ट-ब) प्रमाणपत्रे/ कागदपत्रे यांच्या मूळ प्रती तसेच सत्यप्रत (३ संच) साक्षांकन नमुन्यासोबत (३ संच) (कागदपत्रे पडताळणीच्या वेळी) या कार्यालयात सादर कराव्या.

अ.क्र.	कर सहायक परीक्षा	दिनांक	निर्धारित वेळ
१.	कागदपत्रे पडताळणीस गैरहजर उमेदवार कर सहायक परीक्षा- २०२३ (प्रतिक्षायदी-२)	०६.०५.२०२६	सकाळी १०.३० ते १.३० पर्यंत

- महाराष्ट्र लोकसेवा आयोगाकडून शिफारस झालेल्या व कागदपत्र पडताळणीनंतर उमेदवारांना रिक्त जागांचे विचार करून वस्तु व सेवाकर विभागाच्या गरजेप्रमाणे नेमणूक देण्यात येईल.
- शिफारस यादीतील सर्व उमेदवारांना साक्षांकन नमुना महाराष्ट्र लोकसेवा आयोगाच्या संकेतस्थळावर उपलब्ध करून देण्यात आला आहे. सदर साक्षांकन नमुना डाऊनलोड करून घेण्याबाबत तसेच तो भरून (३ प्रतीमध्ये या कार्यालयामध्ये कागदपत्रे पडताळणीच्या वेळी सादर करण्याच्या सूचना उमेदवारांना देण्यात येत आहेत.
- तसेच असेही स्पष्टपणे कळविण्यात येते की, वर नमूद केल्याप्रमाणे आवश्यक ती कागदपत्रे/ प्रमाणपत्रे विहित मुदतीत या कार्यालयास सादर न केल्यास आपणास कर सहायक पदावरील नियुक्ती स्विकारण्यात स्वारस्य नाही असे ग्राह्य समजून आपला कर सहायक पदावरील नियुक्तीचा हक्क रद्द समजण्यास येईल याची कृपया नोंद घ्यावी.
- ज्या उमेदवारांना विनंतीनुसारच्या पदस्थापनेसाठी अर्ज करावयाचे आहे त्या उमेदवारांनी कागदपत्रे पडताळणीच्या दिवशीच आपला विनंती अर्ज तसेच त्यासोबतची कागदपत्रे सादर करावीत. त्यानंतर आलेल्या अर्जांचा विचार केला जाणार नाही याची सर्वांनी गंभीरतेने नोंद घ्यावी.

अधिक माहितीसाठी वस्तु व सेवाकर विभागाच्या www.mahagst.gov.in या संकेतस्थळावर What New अंतर्गत Departmental या सदराखालील माहिती पहावी. जर उमेदवारांना उपरोक्त नमूद सूचनांबाबत काही अडचण असल्यास ०२२-२३७६०३९०/०८७३ या दुरध्वनी क्रमांकावर संपर्क साधावा.

(मा. विशेष राज्यकर आयुक्त, महाराष्ट्र राज्य, मुंबई यांच्या मान्यतेने).


(संजय निकम)

राज्यकर सहआयुक्त (मुख्या-४)
महाराष्ट्र राज्य, मुंबई

सोबत:- १. परिशिष्ट- अ व ब

२. परिशिष्ट- क (एकूण २४ गैरहजर उमेदवारांची यादी)

परिशिष्ट - अ

१. प्रस्तुत पदासाठी ऑनलाईन पध्दतीने अर्ज मागविले आहेत. त्यामुळे उमेदवारांनी प्रमाणपत्रे आयोगाकडे सादर केलेली नाहीत. तसेच, कर सहाय्यक गट क ही एकाच टप्प्याची परीक्षा असून मुलाखत नसल्याने उमेदवारांच्या अर्हतेसंबंधित प्रमाणपत्रांची पडताळणी आयोगाकडून करण्यात आलेली नाही. आयोगाने प्रस्तुत केलेला निकाल उमेदवारांच्या अर्जातील दाव्यानुसार त्यांची पात्रता विचारात घेऊन जाहीर केला आहे. यास्तव प्रस्तुत परीक्षेतील शिफारसपात्र उमेदवारांना नियुक्ती देण्यापूर्वी संबंधित सर्व मूळ प्रमाणपत्रांची पडताळणी करण्यात येईल.
२. प्रस्तुत परीक्षेतून शिफारसपात्र ठरलेले सर्व उमेदवार विहित वयोमर्यादा, आवश्यक विहित शैक्षणिक अर्हता, जातीविषयक दावे / NCL प्रमाणपत्र, क्रिडाविषयक प्रमाणपत्र, अपंगत्वाचे प्रमाणपत्र इ. विहित तारखेस धारण करित असल्याचे नियुक्तीपूर्वी सक्षम प्राधिकाऱ्यांकडून काटेकोरपणे तपासणी करून त्यांना नियुक्ती देण्यात येईल.
३. वयोमर्यादा दि. ०१.०५.२०२३ रोजी -
 - अ) अमागास उमेदवारांकरीता- किमान १८ वर्ष असावे व ३८ वर्षांपेक्षा जास्त नसावे.
 - ब) मागासवर्गीय उमेदवारांकरीता- किमान १८ वर्ष असावे व ४३ वर्षांपेक्षा जास्त नसावे.
 - क) अमागास व मागासवर्गीय खेळाडू उमेदवारांकरीता-किमान १८ वर्ष असावे व ४३ वर्षांपेक्षा जास्त नसावे.
 - ड) अमागास माजी सैनिक उमेदवारांकरीता- कमाल वयोमर्यादा ३८वर्षे+सेवेचा कालावधी + ३ वर्षे.
 - इ) मागासवर्गीय माजी सैनिक उमेदवारांकरीता- कमाल वयोमर्यादा ४३ वर्षे+सेवेचा कालावधी + ३ वर्षे.
 - ई) दिव्यांग उमेदवारांकरीता - कमाल वयोमर्यादा ४५ वर्षे
४. शैक्षणिक अर्हता- सांविधिक विद्यापिठाची पदवी किंवा महाराष्ट्र शासनाने मान्य केलेली समतुल्य अर्हता अर्ज सादर करण्याच्या शेवटच्या दिनांकास म्हणजे दि.३१.१०.२०२३ किंवा तत्पूर्वी धारण करणे आवश्यक आहे. मराठी टंकलेखनाचा वेग ३० शब्द प्रति मिनिट आणि इंग्रजी टंकलेखनाचा वेग ४० शब्द प्रति मिनिट या अर्हतेचे शासकीय वाणिज्य परीक्षा मंडळाचे प्रमाणपत्र अर्ज सादर करण्याच्या शेवटच्या दिनांकास म्हणजे दि. ३१.१०.२०२३ किंवा तत्पूर्वी धारण करणे आवश्यक आहे.

शासन निर्णय, शालेय शिक्षण व क्रिडा विभाग क्र. एसपीई १०१२/(१०८/१२)/साशि-१, दि. ३१.१०.२०१३ नुसार अथवा तद्नंतर शासनाने वेळोवेळी आदेश काढून विहित केलेली संगणक टंकलेखन अर्हता-बेसिक कोर्स इन कॉम्प्युटर टायपिंग मराठी ३० शब्द प्रति मिनिट अथवा बेसिक कोर्स इन कॉम्प्युटर टायपिंग इंग्रजी ४० शब्द प्रति मिनिट (लागू असेल त्याप्रमाणे) समकक्ष अर्हता म्हणून स्वीकारार्ह आहे.
५. प्रस्तुत परीक्षेतून शिफारस करण्यात आलेल्या उमेदवारांच्या नियुक्तीपूर्वी त्यांच्या प्रमाणपत्र पडताळणीबाबत आयोगाच्या सूचना पुढीलप्रमाणे आहेत :-

I. मागासवर्गीय उमेदवारांबाबत सूचना

अनुसुचित जमातीच्या उमेदवारांचे दावे आयुक्त, आदिवासी विकास व प्रशिक्षण संस्था, पुणे यांच्याकडून तपासून घेण्यात यावेत. तसेच अन्य सर्व मागासवर्गीय उमेदवारांचे जाती/ जमातीचे दावे नियुक्तीपूर्वी संचालक, समाज कल्याण संचालनालय, पुणे यांचेकडून तपासून घेण्यात यावेत.

II. उन्नत व प्रगत गटात मोडत नसलेल्या उमेदवारांबाबत सूचना

विमुक्त जाती (अ), भटक्या जमाती (ब), भटक्या जमाती (क), भटक्या जमाती (ड), विशेष मागास प्रवर्ग, इतर मागास वर्ग या वर्गावरील शिफारस करण्यात आलेल्या उमेदवारांची जाहिरातीतील परिच्छेद क्र.५.११ मध्ये (अद्यावत नॉन क्रिमिलेअर प्रमाणपत्र/आर्थिकदृष्ट्या दुर्बल घटकातील असल्याबाबतचा पुरावा म्हणून सक्षम प्राधिकाऱ्याने वितरित केलेले व अर्ज सादर करण्याच्या अंतिम दिनांकास वैध असणारे प्रमाणपत्र सादर करणे आवश्यक आहे. दि.०१.०४.२०२२ ते ३१.०३.२०२३ या कालावधीतील (पूर्व परीक्षा) नमुद केलेल्या कालावधीतील सक्षम प्राधिकाऱ्यांनी प्रमाणित केलेली उन्नत व प्रगत गटात मोडत नसल्याबाबतची विहित नमुन्यातील प्रमाणपत्रे नियुक्तीपूर्वी संबंधित प्राधिकाऱ्यांकडून तपासून घेऊन त्यांच्या नियुक्तीबाबत निर्णय घ्यावा.

III. आर्थिकदृष्ट्या दुर्बल घटकातील उमेदवारांबाबत सूचना

आर्थिकदृष्ट्या दुर्बल घटक या प्रवर्गातील उमेदवारांच्या बाबतीत सक्षम प्राधिकाऱ्यांनी प्रमाणित केलेले विहित नमुन्यातील व विहित कालावधीतील (दि.०१.०४.२०२२ ते ३१.०३.२०२३) आर्थिकदृष्ट्या दुर्बल घटकात मोडत असल्याबाबतचे प्रमाणपत्र नियुक्तीपूर्वी संबंधित प्राधिकाऱ्यांकडून तपासून घेऊन त्यांच्या नियुक्तीबाबत निर्णय घेण्यात यावा.

IV. महिला उमेदवारांबाबत सूचना

अमागास महिलांसाठी आरक्षित पदावर शिफारस करण्यात आलेल्या महिला उमेदवारांची तसेच अन्य वर्गवारीतील महिलांसाठी आरक्षित पदांवर शिफारस करण्यात आलेल्या व नॉनक्रिमिलेअरचे तत्व लागू असलेल्या महिला उमेदवारांची जाहिरातीतील परिच्छेद क्र.५.११ मध्ये (अद्यायावत नॉन क्रिमिलेअर प्रमाणपत्र/आर्थिकदृष्ट्या दुर्बल घटकातील असल्याबाबतचा पुरावा म्हणून सक्षम प्राधिकाऱ्याने वितरित केलेले व अर्ज सादर करण्याच्या अंतिम दिनांका वैध असणारे प्रमाणपत्र सादर करणे आवश्यक आहे. दि.०१.०४.२०२२ ते ३१.०३.२०२३ या कालावधीतील (पूर्व परीक्षा) नमुद केलेल्या कालावधीतील उन्नत व प्रगत गटात मोडत नसल्याबाबतचे विहित नमुन्यातील प्रमाणपत्रे महिला व बाल विकास विभागाच्या शासन निर्णय, क्र. ८२/२००१/मसे-२०००/प्र.क्र.४१५/का-२, दि.२५.०५.२००१ व शासन निर्णय क्र. संकिर्ण -२०१७/प्र.क्र.३०/का-२ दि.१०.०४.२०१७ मधील तरतुदीनुसार विहित केलेल्या सक्षम प्राधिकाऱ्यांकडून त्यांच्या नेमणूकीपूर्वी तपासून घेण्यात यावीत.

प्रस्तुत परीक्षेची जाहिरातीची अंतिम दि.१४.०२.२०२३ आहे. त्यामुळे उन्नत व प्रगत गटात मोडत नसल्याबाबतचे (NCL) प्रमाणपत्र जाहिरात विज्ञापित झालेल्या वित्तीय वर्षापूर्वीच्या (एप्रिल ते मार्च) वित्तीय वर्षातील म्हणजेच दि.०१.०४.२०२२ ते ३१.०३.२०२३ या वित्तीय वर्षापासून असावे.

६. वयोमर्यादेत सवलत घेतलेल्या उमेदवारांचा अराखीव पदासाठी विचार शासनाच्या धोरणात्मक निर्णयाच्या अधीन राहून घेण्यात आला आहे, असे स्पष्ट करण्यात येत आहे.
७. प्रस्तुत प्रकरणी शिफारसपत्र ठरलेल्या ४६८ पैकी ४६५ उमेदवारांनी मुख्य परीक्षेच्या वेळी सादर केलेल्या ओळखपत्राच्या प्रती यासोबत उपलब्ध करून देण्यात येत आहेत. संबंधित उमेदवारांचा अर्जातील फोटो व प्रत्यक्षात रुजू झालेला उमेदवार तोच आहे का, तसेच त्यांनी परीक्षेच्यावेळी दिलेल्या ओळखपत्रावरून अर्जातील उमेदवाराचा फोटो व स्वाक्षरी, ओळखपत्रावरील फोटो व स्वाक्षरी त्याच उमेदवाराची आहे का, सादर केलेले ओळखपत्र अधिकृत आहे का, याची नियुक्तीपूर्वी शासन स्तरावरून सखोल तपासणी करण्यात यावी. तसेच उमेदवारांनी परीक्षेच्यावेळी सादर केलेल्या ओळखपत्राची वैधता संबंधित सक्षम प्राधिकाऱ्यांकडून तपासून घेण्यात यावी. तद्नंतरच विषयांकित पदावरील उमेदवारांच्या नियुक्त्या करण्यात याव्यात, अशी शासनास विशेषत्वाने सूचना करण्यात येत आहे.
८. प्रस्तुत परीक्षेचा अंतिम निकाल मा. महाराष्ट्र प्रशासकीय न्यायाधिकरण व मा. उच्च न्यायालय येथे दाखल करण्यात आलेल्या विविध मुळ अर्ज/याचिका प्रकरणी होणाऱ्या अंतिम निकालाच्या अधीन राहून जाहीर करण्यात आला आहे, ही बाब उमेदवारांना त्यांच्या शिफारसपत्राद्वारे विशेषत्वाने निदर्शनास आणण्यात आली आहे.
९. याशिवाय शासनाने महाराष्ट्र लोकसेवा आयोगास पुरस्कृत उमेदवारांसाठी कागदपत्रे पडताळणी विषयक वेळोवेळी निर्देशित केलेल्या बाबी लागू राहतील.

महाराष्ट्र लोकसेवा आयोगाच्या शिफारसपत्रातील उपरोक्त सुचनांशिवाय महाराष्ट्र लोकसेवा आयोगाच्या कर सहायक २०२३ पुर्व परीक्षेच्या जाहिरातीत खालील सुचना नमुद केल्या आहेत.

१०. प्राविण्यप्राप्त गुणवत्ताधारक खेळाडू उमेदवारांबाबत सूचना

अ) शासन निर्णय, शालेय शिक्षण व क्रीडा विभाग, क्रमांक राक्रीधो-२००२/प्र.क्र.६८/क्रियुसे-२, दि. ०१.०७.२०१६, तसेच शासन शुद्धीपत्रक, शालेय शिक्षण व क्रीडा विभाग, क्रमांक राक्रीधो-२००२/प्र.क्र.६८/क्रियुसे-२, दि. १८.०८.२०१६, शासन निर्णय, शालेय शिक्षण व क्रीडा विभाग, क्रमांक संकीर्ण-१७१६/प्र.क्र.१८/क्रियुसे-२, दि. ३०.०६.२०२२ आणि तद्नंतर शासनाने यासंदर्भात वेळोवेळी निर्गमित केलेल्या आदेशानुसार प्राविण्यप्राप्त खेळाडू आरक्षासंदर्भात तसेच वयोमर्यादेतील सवलतीसंदर्भात कार्यवाही करण्यात येईल.

प्राविण्यप्राप्त खेळाडू व्यक्तींसाठी असलेल्या आरक्षणाचा दावा करणाऱ्या उमेदवारांच्या बाबतीत क्रीडा विषयक विहित अर्हता धारण करीत असल्याबाबत सक्षम प्राधिकाऱ्याने प्रमाणित केलेले पात्र खेळाचे प्राविण्य प्रमाणपत्र पूर्व परीक्षेस अर्ज सादर करण्याच्या अंतिम दिनांकाचे (दि.१४.०२.२०२३) किंवा तत्पूर्वी धारण करणे आवश्यक राहिल.

ब) तसेच त्यासंदर्भातील संबंधित विभागीय क्रीडा उपसंचालकांचा क्रीडा प्रमाणपत्र पडताळणीबाबतचा अहवाल नियुक्तीपूर्वी शासनाकडे सादर करणे आवश्यक आहे. सदर क्रीडा प्रमाणपत्र पडताळणी अहवाल शासन स्तरावरून तपासूनच संबंधित उमेदवारांच्या विषयांकीत पदावरील नियुक्तीबाबतची कार्यवाही करण्यात यावी.

११. दिव्यांग उमेदवारांबाबत सूचना

अ) दिव्यांग व्यक्तीहक्क अधिनियम, २०१६ च्या आधारे सामान्य प्रशासन विभाग, शा. नि. क्र दिव्यांग-२०१८/प्र.क्र.११४/१६-अ, दि.२९.०५.२०१९ तसेच यासंदर्भात शासनाकडून वेळोवेळी जारी करण्यात आलेल्या आदेशानुसार दिव्यांग आरक्षणासंदर्भातील कार्यवाही करण्यात यावी.

ब) सदर शिफारस यादीत नमूद केलेल्या दिव्यांग वर्गवारीतील उमेदवारांची शिफारस सार्वजनिक आरोग्य विभाग, शा. नि. क्र अप्रकि-२०१२/प्र.क्र.२९७/आरोग्य-६, दि.०६.१०.२०१२ नुसार SADM नमुन्यातील तसेच सार्वजनिक आरोग्य विभाग, शा.नि. क्र. अप्रकि-२०१८/प्र.क्र.४६/आरोग्य-६, दि.१४.०९.२०१८ मधील आदेशानुसार केंद्र शासनाच्या www.swavalambancard.gov.in या संगणकीय प्रणालीद्वारे वितरीत करण्यात आलेले नवीन नमुन्यातील दिव्यांगत्वाचे प्रमाणपत्रांची तपासणी वैद्यकीय मंडळाकडून तपासण्याच्या अटीच्या अधीन राहून शासनास शिफारस करण्यात येत आहे.

क) सामान्य प्रशासन विभाग, शा. नि. क्र अपंग १००३/प्र.क्र.१२७/२००३/१६-अ, दि. ०६.०५.२००४ मधील बाब क्र. ६ (अपंग व्यक्तीची निवड झाल्यानंतर त्याची नियुक्ती करण्यापूर्वी शासनाने नियुक्त केलेल्या तज्ञ वैद्यक मंडळाने तो उमेदवार संबंधित पदावर काम करू शकेल असे प्रमाणपत्र दिल्यानंतरच त्याची नियुक्ती करावी) नुसार त्यांच्या नेमणुकीपूर्वी उमेदवारा संबंधित पदावर नियुक्तीसाठी सक्षम आहे किंवा नाही ही बाबत वैद्यकीय मंडळाकडून तपासणी केल्यानंतरच ते नेमणूकीसाठी पात्र ठरतील.

१२. माजी सैनिक उमेदवारांबाबत सूचना

माजी सैनिकांसाठी राखीव असलेल्या पदावर शिफारस करण्यात आलेले उमेदवार हे माजी सैनिक या व्याख्येत येतात का, ते सैनिकी सेवेतील विहित अनुभव धारण करतात का, तसेच त्यांच्याकडे माजी सैनिकांसाठी आवश्यक असलेली सर्व प्रमाणपत्रे आहेत का, हे नियुक्तीपूर्वी शासन स्तरावर तपासूनच त्यांच्या नियुक्तीसंदर्भातील कार्यवाही करण्यात यावी.

१३. अनाथ उमेदवारांबाबत सूचना

अनाथांसाठी आरक्षित पदावर शिफारस करण्यात आलेल्या उमेदवारांबाबत शा. नि. महिला व बालविकास विभाग क्र. अनाथ-२०१८/प्र.क्र.१८२/का-३ दि.२३.०८.२०२१ नुसार सक्षम प्राधिकाऱ्याने प्रमाणित केलेल्या विहित नमुन्यातील प्रमाणपत्र नियुक्तीपूर्वी शासन स्तरावर तपासूनच त्यांच्या नियुक्ती संदर्भातील कार्यवाही करण्यात यावी. अनाथांसाठी आरक्षित पदावर गुणवत्तेनुसार निवड झालेल्या उमेदवारांचा समावेश उमेदवार ज्या सामाजिक प्रवर्गाचा आहे, त्या प्रवर्गातून करण्यात येईल.

परिशिष्ट - ब

कागदपत्रे पडताळणीच्या वेळी उमेदवारांनी सादर करावयाची कागदपत्रे

कागदपत्रे पडताळणीसमयी खालील प्रमाणपत्राच्या स्वयंसाक्षात्कृत (Self Attested) प्रती (३ संचामध्ये खालील क्रमानुसार) या कार्यालयास सादर कराव्यात. तसेच सर्व कागदपत्राच्या मूळ प्रती उमेदवारांनी कागदपत्रे पडताळणी समयी सोबत बाळगावेत.

१. इयत्ता १० वी ची गुणपत्रिका आणि प्रमाणपत्र
२. इयत्ता १२ वी ची गुणपत्रिका आणि प्रमाणपत्र
३. पदवी परिक्षेची गुणपत्रिका आणि प्रमाणपत्र
४. जन्मतारखेचा पुरावा (शाळासोडल्याचा दाखला/ एस.एस.सी.उत्तीर्ण प्रमाणपत्र)
५. विहित नमुन्यातील अधिवास प्रमाणपत्र (Domicile Certificate)
६. विहित नमुन्यातील जातीचा दाखला (Caste Certificate) (मागासवर्गीय असल्यास)
७. विहित नमुन्यातील जात वैधता प्रमाणपत्र (Caste Validity Certificate) (मागासवर्गीय असल्यास)
८. उन्नत व प्रगत गटातमोडत नसल्याबाबतचे (नॉन क्रिमीलेअर) प्रमाणपत्र (लागू असल्यास दि.०१.०४.२०२२ ते दि. ३१.०३.२०२३ या वित्तीय वर्षातील)
९. दोन जबाबदार व्यक्तींकडून आपल्या चारित्र्याचे दाखले
१०. महिला उमेदवारांच्या बाबतीत विवाहानंतर नावान बदल झाला असल्याचा दाखला (विवाह प्रबंधक/ राजपत्रित अधिकारी यांचा दाखला किंवा राजपत्राची प्रत)
११. एम.एस.सी.आय.टी. (MS-CIT) परिक्षा उत्तीर्ण झाल्याचे प्रमाणपत्र (रुजु झाल्यानंतर ०२ वर्षांच्या आत सादर करणे आवश्यक.)
१२. मराठी टंकलेखनाचा वेग ३० शब्द प्रति मिनिट आणि इंग्रजी टंकलेखनाचा वेग ४० शब्द प्रति मिनिट या अर्हतेचे शासकीय वाणिज्य परीक्षा मंडळाचे प्रमाणपत्र (दिव्यांग, अनाथ आणि माजी सैनिक प्रवर्गातील उमेदवारांना रुजु झाल्यानंतर ०२ वर्षांच्या आत सादर करण्याबाबत सुट तसेच इतर उमेदवारांना कागदपत्रे पडताळणी समयी सादर करणे आवश्यक)
१३. खेळाबाबतचे प्रमाणपत्र व पडताळणी प्रमाणपत्र अहवाल (खेळाडू प्रवर्गातून निवड झालेल्या उमेदवारांच्या बाबतीत)
१४. शारिरीक दृष्ट्या अपंग असल्याबाबतचा दाखला (लागू असल्यास)
१५. अनाथ असल्याबाबतचा दाखला (लागू असल्यास)
१६. कर सहायक परीक्षा २०२३- प्रतिक्षयादी-०२ म.लो.आयोगाचे शिफारस पत्र.
१७. परीक्षेच्या वेळी सादर केलेले ओळखपत्र आणि त्या व्यतिरिक्त आणखी एक ओळखपत्र (उदा. आधार कार्ड, निवडणूक आयोगाचे ओळखपत्र, पासपोर्ट, पॅनकार्ड किंवा स्मार्ट कार्ड प्रकारचे ड्यारिव्हिंग लायसन्स)
१८. खुल्या महिला प्रवर्गातून निवड झालेल्या महिला उमेदवारांनी नॉनक्रिमीलेयर प्रमाणपत्र पडताळणीकरीता विभागीय आयुक्त (महसूल) यांच्या समितीसमोर सादर करण्यासाठी, तहसिल कार्यालयातून साक्षात्कृत करून देण्यात आलेले नॉन क्रिमीलेअर प्रमाणपत्र पडताळणीविषयी कागदपत्रे सादर करावी.
१९. माजी सैनिक विषयक कागदपत्रे/ प्रमाणपत्रे (माजी सैनिक प्रवर्गातून निवड झालेल्या उमेदवारांच्या बाबतीत)
२०. नवीन साक्षात्कृत नमुना (संपूर्ण माहिती भरलेला ३ प्रतीत)

परिशिष्ट - क

१६.०४.२०२६ रोजी कागदपत्रे पडताळणीकरीता गैरहजर असलेले उमेदवार

अ.क्र	म.लो.आ. यादीतील अ.क्र.	गैरहजर उमेदवारांची नावे
१.	२	अंधेरे भुपेंद्र विजय
२.	५	भगत राजकुमार गजानन
३.	७	रोहनकर प्राजक्ता संतोष
४.	१०	पाटील शंभुराजे बालासाहेब
५.	११	वाघ शिवहरी भगवान
६.	१२	जाधव पुजा संजय
७.	१३	शिल्पा उत्तम निलावाड
८.	१४	जाधव सौरभ रविंद्र
९.	१६	डाबेकर किरण वसंत
१०.	१८	अविषकर प्रविण सरगुले
११.	१९	जगदाळे चंद्रकांत तुकाराम
१२.	२१	सानप अरुण काशिनाथ
१३.	२२	पवार धनराज निंबा
१४.	२३	मुन्हे नवनाथ रंगनाथ
१५.	२५	खेनाथ शिवाजी श्रीरंग
१६.	२६	कराळे सोमनाथ तुलशीराम
१७.	२७	एखंडे नितीन गंगाधर
१८.	३०	आटपाडकर ज्ञानेश्वर सदाशिव
१९.	३१	जाधव सतिश श्रावण
२०.	३३	गायकवाड विनोद सुभाष
२१.	३४	नरनवरे अजय युवराज
२२.	३५	नागेश रविंद्र तायडे
२३.	३६	चव्हाण नारायण गोपिनाथ
२४.	३७	धुर्वे चतुरभुज मारोती